

Şeyxüislam Allahşükür Paşazadə Türkiyəyə səfərə gedib

Qafqaz Müsəlmanları İdarəsinin (QMİ) sədri şeyxüislam Allahşükür Paşazadə iyunun 7-dən Türkiyə Cümhuriyyətinə səfərdədir.

QMİ-nin Mətbuat xidmətindən AZERTAC-a bildiriblər ki, şeyxüislamı səfərə "Məmmərə Qrupu" Strateji və Sosial Araşdır malar Vəqfinin sədri professor Akkan Su verin dəvət edib.

Vəqfin təşkilatçılığı ilə iyunun 7-9-da İstanbul şəhərində keçiriləcək XXV Avrasiya İqtisadi Zirvə toplantısı çərçivəsində şeyxüislam Allahşükür Paşazadə "Qi-

da, ərzaq, əmtəə böhranı, müharibə Paris Anlaşmasını kölgələyəcəkmi?" mövzusunda panel iclasda əsas məruzəçi kimi çıxış edəcək, dünyada mövcud iqtisadi problemlərin mənəvi baxımdan dəyərləndirilməsinə dair fikirlərini bölüşəcək. Çıxışında QMİ sədri işgal dövründə Qarabağ ərazisində törədilmiş ekoloji fəlakətin miqyasından, Vətən müharibəsindəki zəfərdən sonra Azərbaycan dövlətinin azad olunmuş torpaqlarımızda apardığı geniş bərpa-quruculuq işlərindən bəhs edəcəkdir.

Dördəbir əsr ərzində mütəmadi olaraq keçirilən, dövlət və hökumət başçılarının, parlamentarilərin və tanınmış ictimai xadimlərin qatıldığı mötəbər toplantıının builki zirvəsində postpandemiya dövründə dünyada yaşanan sosial və iqtisadi problemlərin həlli yolları müzakirə ediləcək, enerji və ərzaq təhlükəsizliyi məsələləri gündəmdə olacaq.

Şeyxüislam Allahşükür Paşazadə tədbir çərçivəsində Avrasiya İqtisadi Zirvə görüşünün nüfuzlu iştirakçıları ilə görüşlər keçirəcək.